

PARLAMENT EWROPEW

2004



2009

Dokument ta' sessjoni

21.4.2009

B6-0185/2009 }
B6-0187/2009 }
B6-0188/2009 }
B6-0189/2009 } RC1

MOZZJONI GĦAL RIŻOLUZZJONI KONGUNTA

imressqa skond l-Artikolu 103(4) tar-Regoli ta' Proċedura minn

- Gunnar Hökmark, f'isem il-Grupp PPE-DE
- Pervenche Berès u Elisa Ferreira, f'isem il-Grupp PSE
- Wolf Klinz, f'isem il-Grupp ALDE
- Cristiana Muscardini, Roberta Angelilli, Guntars Krasts, Inese Vaidere u Roberts Zīle, f'isem il-Grupp UEN

li tiegħu post il-mozzjonijiet għal riżoluzzjoni mressqa mill-gruppi li ġejjin:

- UEN (B6-0185/2009)
- PPE-DE (B6-0187/2009)
- ALDE (B6-0188/2009)
- PSE (B6-0189/2009)

dwar is-Samit tal-G20 ta' Londra tat-2 ta' April 2009

RC\781948MT.doc

PE423.105v01-00}
PE423.108v01-00}
PE423.109v01-00}
PE423.110v01-00} RC1

MT

MT

Rizoluzzjoni tal-Parlament Ewropew dwar is-Samit tal-G20 ta' Londra tat-2 ta' April 2009

Il-Parlament Ewropew,

- wara li kkunsidra d-dikjarazzjoni tal-Mexxejja mahruġ fis-Samit tal-G20 ta' Londra kif ukoll id-dikjarazzjonijiet tagħhom dwar "It-tishih tas-Sistema Finanzjarja" u dwar "L-ghoti ta' rizorsi permezz tal-Istituzzjonijiet finanzjarji internazzjonali",
 - wara li kkunsidra l-lista ta' pajjiżi tal-OECD li mhumix konformi mal-istandards internazzjonali għall-iskambju ta' informazzjoni dwar it-taxxa, ippubblikata fit-2 ta' April 2009,
 - wara li kkunsidra l-Konkluzjonijiet tal-Presidenza wara l-laqgħa tal-Kunsill Ewropew tal-19 u tas-20 ta' Marzu 2009,
 - wara li kkunsidra l-Komunikazzjoni tal-Kummissjoni tal-4 ta' Marzu 2009, bl-isem 'Nixprunaw l-Irkupru Ewropew' (COM(2009)114),
 - wara li kkunsidra r-rapport mill-Grupp ta' Livell Għoli dwar is-Supervizjoni Finanzjarja tal-UE, immexxi minn Jacques de Larosière,
 - wara li kkunsidra l-komunikazzjoni tal-Kummissjoni tad-29 ta' Ottubru 2008 bit-titolu "Minn krizi finanzjarja għal irkupru: Qafas Ewropew għall-azzjoni" (COM(2008)706),
 - wara li kkunsidra r-rizoluzzjoni tiegħu tal-11 ta' Marzu 2009 dwar Pjan Ewropew għall-Irkupru Ekonomiku (A6-0063/2009),
 - wara li kkunsidra l-komunikazzjoni tal-Kummissjoni tat-8 ta' April 2009 dwar 'Appoġġ lill-Pajjiżi li qed jiżviluppaw biex dawn ikompaw mal-krizi' (COM(2009)160),
 - wara li kkunsidra r-rapport tal-IMF li nħareġ reċentement bit-titolu 'Il-konsegwenzi tal-krizi finanzjarja dinjija għal pajjiżi bi dħul baxx',
 - wara li kkunsidra L-Għanijiet ta' Żvilupp għall-Millennju (MDGs) tan-Nazzjonijiet Uniti u l-impenji ta' assistenza tal-Istati Membri tal-UE biex jindirizzaw il-ġuħ u l-faqar,
 - wara li kkunsidra r-rapport tal-UNEP 'Barra mill-Krizi – Opportunità' tas-16 ta' Frar 2009, li heġġeġ lill-G20 biex jipprezentaw 'New Deal Aħdar Globali';
 - wara li kkunsidra r-rapport tal-ILO, bl-isem 'Il-Krizi Finanzjarja u Ekonomika: Perspettiva ta' Xogħol Diċenti' tal-24 ta' Marzu 2009, li jheġġeġ lill-G20 biex iressqu pakkett ikkoordinat ta' stimuli li jkun orjentat lejn il-protezzjoni soċjali u l-holqien tal-impjiegi;
 - wara li kkunsidra l-Artikolu 103(4) tar-Regoli ta' Proċedura tiegħu;
- A. billi d-dinja qegħda tizzerżaq aktar freċċessjoni li l-effetti tagħha l-ebda pajjiż u l-ebda settur ma għandu jistenna li jista' jevita, u billi l-prestazzjoni ekonomika dinjija qed tiddeterjora malajr fl-2009, u saħansitra l-aktar tbassiriet ottimisti qed ibassru biss irkupru bil-mod il-mod fl-2010,

RC\781948MT.doc

PE423.105v01-00}
PE423.108v01-00}
PE423.109v01-00}
PE423.110v01-00} RC1

- B. billi l-konsegwenzi tal-kriżi finanzjarja fuq l-ekonomija reali rrizultaw f'ċirkustanzi ekonomiċi eċċezzjonali li jeħtieġu miżuri f'waqthom, immirati, temporanji u proporzjonali u deċiżjonijiet bil-għan li jinstabu soluzzjonijiet għal sitwazzjoni globali bla preċedenti fil-qasam tal-ekonomija u tal-impjiegi,
- C. billi l-isfidi ewlenin li jridu jiġi indirizzati biex tiġi miġġielda l-qalba għall-aġar fl-ekonomija internazzjonali u Ewropea huma n-nuqqas ta' kunfidenza fis-swieq finanzjarji u kapitali, kif ukoll il-qgħad li qed jiżdied u t-tnaqqis fil-kummerċ internazzjonali;
- D. Billi r-reċessjoni ta' bħalissa għandha tintuża bħala opportunità biex jiġu promossi l-miri ta' Lizbona-Göteborg u l-impenn globali biex jiġu miġġielda l-qgħad u l-bidla fil-klima u jitnaqqas il-konsum tal-enerġija;
- E. billi l-Pjan Dinji għall-Irkupru u r-Riforma jinkludi l-għanijiet li ġejjin: (1) it-tiġdid tal-fiduċja, it-tkabbir u l-impjiegi; (2) it-tiswija tas-sistema finanzjarja biex jerga' jinbeda t-tisli; (3) it-tisħiħ tar-regolamenti finanzjarji u l-bini mill-ġdid tal-fiduċja; (4) il-finanzjament u r-riforma tal-istituzzjonijiet finanzjarji internazzjonali biex tingħeleb il-kriżi u jiġu evitati kriżijiet futuri; (5) il-promozzjoni tal-kummerċ dinji u tal-investiment, it-tiċċid tal-protezzjoniżmu u t-tisħiħ tal-prosperità; u (6) il-bini ta' ekonomija inkluziva, favur l-ambjent u sostenibbli;
- F. billi l-koordinazzjoni internazzjonali hija essenzjali għall-hidma tal-irkupru u tal-bini mill-ġdid tal-ekonomija dinjija;
- G. billi s-sħubija fiż-żona tal-Euro wriet li ssahħa l-istabilità ekonomika fl-Istati Membri rilevanti, b'riżultat tal-isforzi tagħhom li jikkonformaw mal-kriterji ta' Maastricht u mad-dispożizzjonijiet tal-Patt għall-Istabilità u t-Tkabbir, kif ukoll tal-protezzjoni tal-ekonomiji tagħhom mill-varjazzjonijiet tal-kambju tal-muniti,
- H. billi bosta Stati Membri ffaċċjaw bilanċ iebes ta' problemi fil-ħlasijiet, u xi wħud minnhom kellhom jirrikorru għall-għajnuna mill-IMF u mill-UE,
- I. billi l-MDGs, b'mod partikolari l-qirda tal-faqar u tal-ġuħ estrem, għandhom isaħħu l-koperazzjoni bejn l-UE u l-ACP fil-kuntest tal-Ftehim ta' Sħubija ta' Cotonou;
- J. billi, bħala riżultat tal-kriżi finanzjarja, xi pajjiżi donaturi naqqsu l-kontribuzzjonijiet finanzjarji tagħhom għall-Għajnuna Uffiċjali għall-Iżvilupp (ODA) lill-pajjiżi li qed jiżviluppaw, u pperikolaw l-isforzi li jintlaħqu l-MDGs,
- K. billi l-pajjiżi tal-ACP huma dipendenti fuq l-esportazzjonijiet tal-prodotti bażiċi li jikkostitwixxu 'l fuq minn 50% tad-dħul f'munita barranija, u billi l-kriżi finanzjarja qed

twassal għal tnaqqis fl-esportazzjonijiet minn pajjiżi li qed jiżviluppaw u fil-flussi ta' flus mibgħuta lejn dawn il-pajjiżi, għal aċċess imnaqqas għal kreditu u tnaqqis fl-investment dirett barrani, kif ukoll għal tnaqqis kbir fil-prezzijiet tal-prodotti bażiċi,

- L. billi ċ-ċentri ta' barra l-pajjiż (offshore centres) jagħmlu possibbli li jkun hemm evitar u evażjoni tat-taxxa u tar-regolamenti finanzjarji,
- M. billi t-tkabbir fil-kummerċ internazzjonali qed ibatti minhabba n-nuqqas ta' kreditu u finanzi u minhabba t-tnaqqis generali fl-ekonomija dinjija,
- N. billi jehtieg li jkun hemm koperazzjoni multilaterali biex tiġġieled il-miżuri protezzjonisti li l-kriżi finanzjarja/ekonomika tista' twassal għalihom,

Rimarki generali

1. Jilqa' l-Pjan Dinji tal-G20 għall-Irkupru u r-Riforma; jinnota li l-Pjan Globali huwa konformi mal-isforzi li diġà twettqu fi hdan l-Unjoni Ewropea, sabiex jiġu evitati politiki konfligġenti li l-effetti tagħhom jikkancellaw lil xulxin; jilqa' l-fatt li G-20 għarrfu li kriżi globali tehtieg soluzzjoni globali u strateġija integrata biex jingiebu lura l-fiduċja, it-tkabbir u l-impjiegi; Iqis li dan l-għarfien jehtieg segwitu serju fil-laqgħa li jmiss tal-G20 li se ssir fil-bidu tal-ħarifa ta' din is-sena;
2. Jemmen li l-hidma li għandhom quddiemhom il-mexxejja tad-dinja m'huwiex li jraqqgħu s-sistema finanzjarja u ekonomika preżenti, imma li jirrikonoxxu li jehtieg li jinstab bilanċ ġdid fil-qafas regolatorju li jagħti konsiderazzjoni lis-sostenibilità ambjentali u soċjali, l-opportunitajiet, it-tkabbir ekonomiku u l-holqien ta' impjiegi msahħa; jappella biex tiġi żviluppata regolamentazzjoni aħjar u li tkopri l-ambiti kollha u supervizzjoni għal qafas regolatorju u ta' governanza ġdid; iqis li l-G20 kellhom jindirizzaw il-problema ta' żbilanċi globali fil-kummerċ u l-finanzi li kellhom rwol fundamentali fil-kriżi ekonomika attwali;
3. Jenfasizza l-fatt li l-impenji kollha meħuda għandhom jiġu rrispettati bis-shiħ, għandhom jiġu implimentati malajr u jingħataw sustanza, kemm fil-livell nazzjonali kif ukoll f'dak internazzjonali, sabiex terġa' tinbena fiduċja u biex tinkiseb l-ogħla effettività possibbli; jieħu nota tal-kompitu tal-FSB u tal-IMF li jissorveljaw il-progress magħmul fuq il-Pjan ta' Azzjoni miftiehem u jistedinhom jipprezentaw ir-rapport tagħhom lill-Parlament Ewropew;
4. Jishaq li l-prijorità immedjata għandha tkun li l-ekonomija reali terġa' tibda timxi, li jkun żgurat li s-swieq tal-kapital u s-self jaħdmu sewwa, li l-impjiegi jiġu sostnuti u promossi, u li n-nies jitharsu mill-impatt negattiv tal-kriżi, b'attenzjoni speċjali għal dawk li huma l-ifqar u l-aktar vulnerabbli;
5. Ifahhar il-G20 talli bosta drabi għażlu soluzzjonijiet ibbażati fuq self u garanziji, fattur li ser jimmassimizza l-effetti ekonomiċi filwaqt li jgħin fit-tnaqqis tal-impatt fit-tul fuq it-teżor tal-gvern tal-programmi li jiswew aktar minn 1 triljun dollaru Amerikan;

Lura għat-tkabbir u l-impjiegi

6. Jilqa' l-ftehim li jingħataw € 832 biljun f'aktar rizorsi finanzjarji għall-IMF, istituzzjonijiet finanzjarji oħrajn u finanza tal-kummerċ, flimkien mal-impenn li jitwettagħ l-isforz fiskali sostnut tal-iskala meħtieġa biex jingiebu lura l-kreditu, it-tkabbir u l-impjiegi fl-ekonomija dinjija filwaqt li tiġi żgurata s-sostenibilità fiskali fuq żmien fit-tul; jinnota, madankollu, li ma għie miftiehem l-ebda stimolu fiskali Ewropew ieħor; jagħraf li l-margini għall-azzjoni huwa differenti għal kull pajjiż, imma li kull wieħed jeħtieġ li jaġixxi fil-limiti tal-possibilitajiet tiegħu;
7. Jagħraf l-irwol essenzjali tal-banek ċentrali f'dan il-kompitu u t-tnaqqis malajr tar-rati tal-interessi min-naħa tagħhom, u jilqa' l-impenn tal-G20 li tiġi evitata żvalutazzjoni kompetittiva tal-muniti nazzjonali, li twassal għal ċirku vizzjuż; jilqa' t-tnaqqis suċċessiv fir-rati tal-interessi min-naħa tal-Bank Ċentrali Ewropew sabiex jissahħaħ it-tkabbir, u l-provvista ta' malajr, min-naħa tiegħu, ta' faċilitajiet finanzjarji fuq medda qasira ta' żmien bil-ghan li jerga' jittqawwa s-self bejn il-banek; jiġbed l-attenzjoni għall-ħtieġa li jinholqu kundizzjonijiet li jiffaċilitaw l-implimentazzjoni tat-tnaqqis fir-rati tal-interessi għall-benefiċċju ta' min jissellef; jitlob li tittiehed kull miżura li tippermetti li s-swieq finanzjarji jiffunzjonaw tajjeb mill-ġdid, inkluzi miżuri biex irawmu mill-ġdid is-self domestiku u l-flussi kapitali internazzjonali;
8. Jinnota bi tħassib iż-żidiet b'heffa li kien hemm fid-dejn pubbliku u fid-defiċits baġitarji; jenfasizza l-importanza li jiġu stabbiliti finanza Statali b'saħħithom mill-aktar fis u li tiġi żgurata sostenibilità fiskali fuq medda twila ta' żmien sabiex jiġi evitat li jitpoġġa piż eċċessiv fuq il-ġenerazzjonijiet tal-gejjieni, filwaqt li jinnota li, b'bażi ta' kull pajjiż għalih, dan għandu jittqies fil-kuntest tad-dejn totali;
9. Jiddeplora l-fatt li l-iżbilanċi globali, li huma l-għerq tal-kriżi finanzjarja, ma ġewx indirizzati mis-samit tal-G20; ifakkar li biex tiġi evitata kriżi finanzjarja oħra fil-gejjieni, għandhom jiġu indirizzati l-kawżi ewlenin (i.e. il-finanzjament tad-defiċit eċċessiv tal-Istati Uniti mill-bilanċi favorevoli eċċessivi taċ-Ċina), li l-implikazzjonijiet tagħhom imorru lil hinn mill-qasam tar-regolamentazzjoni bankarja u finanzjarja u mit-tmexxija istituzzjonali; iqis li risposta multilaterali effettiva għall-kriżi trid tinvolvi li l-kawżi tal-iżbilanċi tar-rati tal-kambju u tal-volatilità tal-prezzijiet tal-prodotti bażiċi jkunu indirizzati fi hdan l-oqsfa multilaterali; għalhekk ihegġegħ lill-Kunsill Ewropew biex jadotta pożizzjoni komuni sabiex jittratta dawn il-kwistjonijiet qabel is-samit tal-G20 li jmiss li ser isir f'New York;

It-Tishih tas-supervizjoni u r-regolamentazzjoni finanzjarji

10. Jilqa' b'sodisfazzjon l-approċċ komuni għar-regolamentazzjoni aħjar tas-settur finanzjarju u għas-supervizjoni finanzjarja mtejbja fuq il-bażi ta' konsistenza u koperazzjoni sistematika akbar bejn il-pajjiżi; ihegġegħ lill-gvernijiet kollha biex jaġixxu skont l-impenji li għamlu matul il-laqgħa tal-G20; iqis li d-deċiżjonijiet u l-impenji meħuda u mogħtija fis-Samit tal-G20 jirrappreżentaw minimu u mhux massimu; Jilqa' b'sodisfazzjon il-fatt li l-UE hija aktar ambizzjuża f'dak li hu skop u f'dawk li huma r-rekwiżiti tar-regolamentazzjoni u s-supervizjoni;
11. Jenfasizza l-importanza li terġa' tinbena l-fiducja fis-settur finanzjarju li huwa fundamentali biex jerga' jiġi għal li kien is-self lill-ekonomija reali kif ukoll għall-flussi ta' kapital internazzjonali; jinsisti fuq il-bżonn li, b'mod urgenti, jiġu affrontati l-assi bankarji

mdgħajfa li qed jikkostringu s-self; ihegġeg lill-gvernijiet tal-UE u lill-awtoritajiet kompetenti biex jiżguraw żvelar komplet u trasparenti min-naħa tal-banek rigward id-dannu tal-karti tal-bilanċ, filwaqt li jqisu l-linji gwida tal-Kummissjoni dwar it-Trattament tal-Assi Danneġġati fis-Settur Bankarju Komunitarju u biex jaġixxu b'mod koordinat filwaqt li jirrispettaw ir-regoli tal-kompetizzjoni jistieden lill-gvernijiet tal-G20 biex jikxfu l-mod kif jaħdmu l-programmi tal-assi danneġġati tagħhom u x'riżultati qed jinkisbu minnhom; jirrakkomanda li l-koperazzjoni internazzjonali tiġi massimizzata u li l-protezzjoniżmu finanzjarju u regolatorju jiġi mwarrab;

12. Jilqa' d-deċiżjoni li jiġu rregolati u ssorveljati l-istituzzjonijiet, is-swieq, u l-istrumenti sistematikament imporanti kollha (inklużi l-hedge funds), imma jemmen li huma mehtieġa aktar miżuri biex jixxejnu l-eċċessi spekulattivi u li r-regolamentazzjoni u s-superviżjoni għandhom jinkludu dawk l-attivitajiet li d-daqs tagħhom individwalment jista' jkun iġġudikat bħala non-sistemiku, imma li kollettivament jirrappreżentaw riskju potenzjali għall-istabilità finanzjarja; jinsisti fuq il-bżonn li jiġu żviluppati mekkaniżmi effiċjenti ta' koperazzjoni u ta' qsim ta' informazzjoni bejn l-awtoritajiet nazzjonali biex tiġi żgurata superviżjoni transkonfinali effettiva filwaqt li jiġu protetti s-swieq miftuħa;
13. Japprova d-deċiżjoni tal-pajjiżi tal-G20 li jadottaw il-qafas ta' kapital Basel II u l-isforzi biex jissahhu l-istandards regolatorji prudenzjali mill-aktar fis possibbli;
14. Huwa tal-fehma li jehtieġ li jiġu implimentati b'mod urġenti f'livell għoli prinċipji għall-koperazzjoni transkonfinali dwar il-ġestjoni tal-kriżijiet; fid-dawl tal-interazzjonijiet dejjem akbar bejn is-sistemi finanzjarji nazzjonali, ihegġeg lill-awtoritajiet rilevanti biex jikkoperaw f'livell internazzjonali bil-ghan li jhejju ruħhom għall-kriżijiet finanzjarji u jimmaniġġjawhom;
15. Jilqa' b'sodisfazzjon id-deċiżjoni tal-G20 li jiġu promossi l-integrità u t-trasparenza fis-swieq finanzjarji kif ukoll li tizdied ir-responsabilità tal-atturi finanzjarji; jilqa' b'sodisfazzjon il-wegħda solenni tal-G20 li jirriformaw l-iskemi ta' rimunerazzjoni b'mod iktar sostenibbli bħala parti mir-reviżjoni regolatorja finanzjarja u jinsisti fuq l-importanza li l-inċentivi jiġu marbuta mal-prestazzjoni fit-tul, li jiġu evitati dawk l-inċentivi li jħajru għan-nuqqas ta' responsabilità u li tkun iggarantita applikazzjoni fl-industrija kollha kemm hi tal-prinċipji l-godda sabiex jiġu żgurati kundizzjonijiet li jkun għaliq għall-partijiet kollha interessati; se jibqa' estremament vigilant fejn tidhol l-implimentazzjoni effettiva tal-prinċipji marbutin mal-pagi u mar-rimunerazzjoni fl-istituzzjonijiet finanzjarji u jitlob l-adozzjoni ta' miżuri aktar stringenti f'dan il-qasam;
16. Jilqa' b'sodisfazzjon il-miżuri fir-rigward tal-aġenziji tal-gradazzjoni tal-kreditu li jimmiraw li jżidu t-trasparenza u jsaħhu l-koperazzjoni bejn awtoritajiet superviżorji nazzjonali; għadu jinsab imħasseb dwar in-nuqqas ta' kompetizzjoni f'dan is-settur u jitlob li jitnaqqsu b'mod sinifikanti l-ostakoli għad-dhul fis-suq;

17. Jilqa' b'sodisfazzjon l-intenzjoni li jintlaħaq ftehim dwar sett wiehed ta' standards tal-kontabilità, jiddeplora l-fatt li l-Bord tal-Istandards tal-Kontabilità Finanzjarja mmodifika d-definizzjoni tal-valur ġust għall-partecipanti tas-suq tal-Istati Uniti tal-Amerka, u jhegġegħ lill-Kummissjoni biex lill-IAS 39 iġibhom konformi ma' din il-bidla mingħajr ma toqgħod tistenna deċiżjoni mill-Bord tal-Istandards tal-Kontabilità Finanzjarja;
18. Jistieden lis-Samit li jmiss tal-G20 sabiex jilhaq ftehim dwar azzjoni kkoordinata u konkreta, kemm sabiex jingħalqu l-paradisi fiskali u regolatorji, kif ukoll biex jingħalqu l-lakuni fiskali u regolatorji 'onshore' li jippremettu li t-taxxa tiġi evitata b'mod l-aktar mifruż ukoll fiċ-ċentri finanzjarji l-principali; Jilqa' l-istqarrija tal-G20 dwar is-segretezza tal-banek, jirakkomanda li l-UE għandha tadotta fil-livell tagħha stess qafas legiżlattiv adegwat fir-rigward ta' paradisi fiskali u jitlob lis-shab internazzjonali tagħha biex jagħmlu l-istess;

It-tishih tal-istituzzjonijiet finanzjarji globali tagħna

19. Jappoġġja bis-shih id-deċiżjoni li l-irwol ċentrali ta' koordinazzjoni tal-aġenda miftiehma jingħata lill-Bord ta' Stabilità Finanzjarja li dan l-aħhar ingħata isem ġdid u ġie mkabbar; jappoġġja d-deċiżjoni tal-G20 li l-Bord jingħata bażi istituzzjonali iktar b'saħħitha u setgħat aqwa; jishaq fuq l-importanza li jkun hemm qbil ġenerali dwar il-principji komuni u li tkun żgurata l-konverġenza tar-regoli fil-qasam tas-servizzi finanzjarji biex wiehed ikun jista' jlaħhaq mal-partijiet li għandhom irwol fis-suq globali;
20. Jilqa' b'sodisfazzjon l-pjan tal-G20 għal riforma tal-istituzzjonijiet finanzjarji internazzjonali u jitlob sabiex dawn ir-riformi jinbnew mill-aktar fis possibbli; jistenna riforma applikabbli b'mod mifruż haqqa ta' governanza ekonomika u finanzjarja globali, li trid tippromwovi d-demokrazija, it-trasparenza u l-kontabilità u tiżgura l-koerenza bejn il-politiki u l-proċeduri tal-istituzzjonijiet ekonomiċi u finanzjarji internazzjonali, u jhegġegħ li jiġu kkunsidrati mill-ġdid il-kundizzjonalitajiet applikati lill-biċċa l-kbira tas-self tal-Fond Monetarju Internazzjonali (FMI) u tal-Bank Dinji;
21. Barra minn hekk, jitlob li fl-istituzzjonijiet finanzjarji internazzjonali r-rappreżentanza tal-pajjiżi li qed jiżviluppaw tittejjeb; jilqa' b'sodisfazzjon l-impenn għal proċess ta' selezzjoni miftuħ, trasparenti u bbażat fuq il-mertu għall-hatra tal-mexxejja tal-istituzzjonijiet finanzjarji internazzjonali; ihegġegħ lill-UE, bħala konsegwenza ta' dan, biex titkellem b'vuċi waħda;
22. Jistieden lill-Kummissjoni biex tagħmel valutazzjoni taż-żieda tad-Drittijiet ta' Ġbid Speċjali tal-FMI li jistgħu jiġu meħtieġa u lill-BĊE biex jevalwa tal-effetti li jkun hemm ta' din l-espansjoni fuq l-istabilità tal-prezzijiet madwar id-dinja kollha;

Ir-reżistenza kontra l-protezzjoniżmu u l-promozzjoni tal-kummerċ u l-investment globali

23. Jappoġġja l-wegħda solenni tal-G20 li jżidu r-rizorsi disponibbli għall-istituzzjonijiet finanzjarji dinjija b'USD 850 biljun sabiex jiġi appoġġjat it-tkabbir fis-swieq li qed jissawru u fil-pajjiżi li qed jiżviluppaw; jilqa' b'sodisfazzjon iż-żieda sostanzjali fir-rizorsi tal-FMI, li huwa l-fornitur principali ta' assistenza finanzjarja lill-pajjiżi bi problemi ta' bilanċi tal-hlasijiet, inklużi l-Istati Membri tal-UE, u li jaġixxi biex jappoġġja t-tkabbir fi

swieq li qed jissawru u f'pajjiżi li qed jiżviluppaw;

24. Jilqa' b'sodisfazzjon il-progress magħmul mill-FMI bil-Linja ta' Kreditu Flessibbli l-
għdida tiegħu, billi resaq 'il bogħod mis-self preskrittiv u riġidu tiegħu preċedenti u mill-
qafas ta' kundizzjonalità li kellu, hekk kif muri fid-dikjarazzjoni reċenti magħmula mill-
FMI, fir-rapport tiegħu dwar "l-implikazzjonijiet tal-kriżi finanzjarja dinjija għall-pajjiżi
bi dħul baxx", fejn qal illi "fit-tfassil ta' politiki ta' nfiq, il-prijorità għandha tingħata lill-
protezzjoni jew l-espansjoni tal-programmi soċjali jew lit-tressiq 'il quddiem ta'
investimenti approvati, u, b'mod ġenerali, liż-żamma tal-momentum kif inhu lejn il-
kisba tal-Għanijiet tal-Millennju għall-Iżvilupp";
25. Jilqa' b'sodisfazzjon l-impenn affermat mill-għdid lejn l-MDGs u l-wegħda li jkun hemm
żieda ta' USD 50 biljun disponibbli "għall-appoġġ tal-protezzjoni soċjali, biex tingħata
spinta lill-kummerċ u għas-salvagwardja tal-iżvilupp fil-pajjiżi bi dħul baxx"; jitlob li
din is-somma tinhareġ mhux biss bħala selfiet, imma wkoll fis-sura ta' għotjiet diretti fejn
ikun possibbli, sabiex tkun appoġġjata l-protezzjoni soċjali u tingħata spinta lill-kummerċ;
26. Jiddeplora l-fatt li l-wegħdiet tal-G20 dwar 'Aid for Trade' u għall-għajnuna barranija
għall-iżvilupp (ODA) ma kinux biżżejjed; jenfasizza li, għalkemm il-komunikat jelenka
miżuri finanzjarji għaž-żieda fir-riżorsi għad-dinja li qed tiżviluppa permezz tal-Bank
Dinji u tal-FMI, ma kien hemm l-ebda impenn speċifiku biex jiġi żgurat li l-'Aid for
Trade' jirrappreżenta finanzjament addizzjonali;
27. Jilqa' b'sodisfazzjon il-wegħda solenni li jkomplu jippromwovu l-kummerċ u l-investiment
globali; jinsab allarmat, madankollu, minhabba t-tnaqqis fil-kummerċ dinji, haġa li qed
thedded li r-reċessjoni globali tkompli tmur għall-agħar; jishaq fuq l-importanza li tintlaħaq
konklużjoni rapida u ta' suċċess tar-Rawnd ta' Doha li sservi biex tirrimedja l-iżbilanċi fis-
sistema dinjija tal-kummerċ li kienu ta' detriment għall-pajjiżi li qed jiżviluppaw;
28. Iwarrab kull forma ta' protezzjoniżmu kemm fl-ekonomija reali u kemm fis-settur finanzjarju
bħala reazzjoni għat-tnaqqis fl-attività ekonomika u għall-kummerċ dinji li qed jonqos;
29. Jistieden lis-Samit li jmiss tal-G20 wkoll biex jindirizza r-riforma tas-sistema dinjija tal-
kummerċ u l-governanza tad-WTO bil-għan li jiġi promoss kummerċ ġust, jitreggġgħu lura l-
inugwaljanzi li kulma jmur qed jikbru bejn it-Tramuntana u n-Nofsinhar, tittejjeb il-koerenza
bejn il-politiki kummerċjali, soċjali u ambjentali u biex id-WTO issir aktar demokratika,
trasparenti u responsabbli;
30. Jistieden lill-Istati Membri tal-UE jipprezentaw azzjonijiet u strumenti mdahħlin b'rispons

għall-kriżi fil-pajjiżi li qed jiżviluppaw sabiex l-UE tkun tista' tagħmel rispons ikkoordinat; jitlob li l-implimentazzjoni tal-azzjonijiet hekk identifikati tkun ivvalutati fir-rapport Monterrey li jmiss dwar l-iżvilupp tal-iffinanzjar;

31. Jiġbed l-attenzjoni lejn il-kriżi persistenti tal-ikel, li tehtieg azzjoni u riformi immedjati biex ikun żgurat li l-produzzjoni agrikola tkun waħda sostenibbli fil-pajjiżi li qed jiżviluppaw;

L-iżgurar ta' rkupru ġust u sostenibbli għal kulhadd

32. Jilqa' b'sodisfazzjon ir-rikonoxximent tal-G20 tal-importanza ta' ekonomija dinjija aktar sostenibbli; jenfasizza wkoll li huwa tassew kritiku li tintlaħaq ftehma vinkolanti dwar il-bidla fil-klima fil-konferenza ta' Kopenhagen li se ssir ma ddumx; jenfasizza, madankollu, li l-mexxejja tal-G20 għandhom jirrikonoxxu n-natura wiesgħa tal-isfidi globali tas-sostenibilità, bħal m'huma l-pixkeriji, il-foresti, u l-kriżijiet tal-ilma, li l-iktar li jaffettwaw huma lill-persuni li jgħixu fil-pajjiżi li qed jiżviluppaw;
33. Jistieden lill-Kummissjoni tniedi, fil-kuntest tar-riflessjoni dwar il-futur tal-Istrateġija ta' Żvilupp Sostenibbli, il-proċessi neċessarji li għandhom il-għan li jqisu għalkollox l-implikazzjonijiet tat-tibdil fil-klima għall-politiki kollha eżistenti;
34. Jenfasizza l-htieġa li ssir l-implimentazzjoni effettiva tal-Pakkett dwar il-Klima u l-Enerġija u li jsiru aktar investimenti fl-enerġiji li jiġġeddu, fl-ekoinnovazzjoni, fl-enerġija li tiffavorixxi l-ambjent u fl-effiċjenza tal-enerġija, li għandhom ikunu parti ċentrali mill-Pjan ta' Azzjoni dwar l-Enerġija għall-2010-2014;
35. Jistieden lis-Samit li jmiss tal-G20 biex jikkunsidra l-“Agenda tax-xogħol diċenti”, kif proposta mill-ILO, li għandha tinkludi b'mod partikulari impenn lejn ir-rispett universali għad-drittijiet tal-bniedem fuq il-post tax-xogħol, standards ewlenin u bażiċi tax-xogħol u t-tnehhija għalkollox tat-thaddim tat-tfal.
36. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-BĊE, lill-parlamenti u lill-gvernijiet tal-Istati Membri, lill-Istati Membri tal-G20 u lill-FMI.